



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 27-06-2024

கேட்க யோக்கியதை இருக்கிறதா?

நாற்பது தொகுதியிலும் தோற்ற பழனிசாமி, கள்ளக்குறிச்சி விவகாரத்துக்குப் பின்னால் மறைந்து கொண்டு, 'முதலமைச்சர் ராஜினாமா செய்ய வேண்டும்' என்று யுனையைப் போல உருட்டுகிறார். இதைச் சொல்வதற்கு அவருக்கு குறைந்தபட்ச யோக்கியதை உண்டா?

முதலில் அந்தத் தொகுதியைச் சேர்ந்த அ.தி.மு.க. எம்.எல்.ஏ.வான செந்தில்குமாரை ராஜினாமா செய்யச் சொல்லட்டும் பழனிசாமி.

கள்ளக்குறிச்சியில் எந்தெந்த இடங்களில் கள்ளச்சாராய விற்பனை நடைபெறுகிறது என்பதை மாவட்ட எஸ்.பி.யிடம் சம்பவம் நடைபெறுவதற்கு 5 நாட்களுக்கு முன்பே அ.தி.மு.க. எம்.எல்.ஏ. செந்தில்குமார் தொலைபேசியில் புகார் அளித்ததாக இரண்டு நாட்களுக்கு முன்பு கூறினார் பழனிசாமி. நேற்று நடைபெற்ற ஆர்ப்பாட்டத்தில் 7 நாட்களுக்கே முன்பே புகார் தெரிவித்ததாகக் கூறியிருக்கிறார். எது உண்மை?

ஒரு வாரத்திற்கு முன்பே மாவட்ட எஸ்.பி.யிடம் தங்கள் கட்சி எம்.எல்.ஏ. புகார் அளித்தும் நடவடிக்கை எடுக்கப்படவில்லை என்றால் பழனிசாமியே செய்தியாளர் மத்தியில் இதைச் சொல்லி இருக்கலாமே?

*** 1993 ஆம் ஆண்டு விழுப்புரத்தில் 9 பேரும், திருத்தணியில் 7 பேரும் இறந்தார்களே. அப்போது ஜெயலலிதா ராஜினாமா செய்தாரா?**

*** 1996 ஆம் ஆண்டின் தொடக்கத்தில் ஜெயலலிதா ஆட்சியில் உறையூரில் 10 பேர் இறந்தார்களே. ஜெயலலிதா ராஜினாமா செய்தாரா?**

*** 2001 ஆம் ஆண்டு பன்னாட்டிலும் கள்ளச்சாராயத்துக்கு 52 பேர் பலியானார்களே? அன்றைய முதலமைச்சர் ஜெயலலிதா ராஜினாமா செய்தாரா?**

*** அதே ஆண்டில் செங்குன்றம் பகுதியில் 30 பேர் இறந்தார்களே. ஜெயலலிதா ராஜினாமா செய்தாரா? செங்குன்றம் சம்பவம் தொடர்பாக கைது செய்யப்பட்ட 19 பேர் மீதான விசாரணையில் அ.தி.மு.க. ஆட்சி சரியான முறையில் செய்யாததால் 2018 ஆம் ஆண்டு 19 பேரையும் வழக்கில் இருந்து விடுதலை செய்தது நீதிமன்றம். “35 பேர் கள்ளச்சாராயத்தால் பலியானது வேதனையானது என்றால் அதை நீடுபிச்ச அரசு தரப்போது மான ஆதரவுகளை தாக்கல் செய்யவில்லை” என நீதிபதி எம்.வி.முரளிதரன் தீர்ப்பில் குறிப்பிட்டு இருந்தார். இதுதான் அ.தி.மு.க. ஆட்சியின் லட்சணம் ஆகும்.**

இதே பழனிசாமி முதலமைச்சராக இருந்த போது மீடியாக்களில் வந்த தகவல்களைப் பார்ப்போமா?

*** 2017 ஜூலை 9 -** அன்றைய முதலமைச்சர் பழனிசாமியின் சொந்த மாவட்டமான சேலத்தில் கள்ளச்சாராயம் அதிகமாக விற்பனை என நியூஸ் 7 செய்தி வெளியிட்டது.

*** 2018 மே 19 -** நாகை மாவட்டம் பட்டப்பகலில் கல்லூரிக்கு அருகில் 20 ரூபாய்க்கு சாராயம் விற்கும் சிறுவர்கள் என்ற வீடியோவை நியூஸ் 18 வெளியிட்டது.

*** 2019 நவம்பர் 8 -** கல்வராயன் மலைப் பகுதியில் பள்ளி சீருடையில் கள்ளச்சாராயம் விற்கப்பட்டதாக செய்திகள் வெளியானது.

*** 2019 நவம்பர் 14 -** சேலம் மாவட்டத்தில் கள்ளச்சாராயம் விற்பனை நடந்ததாக ராஜ் டிவி செய்தி வெளியிட்டது.

*** 2019 ஜனவரி 11 -** பன்னாட்டே அருகே கீழ்மாம்பட்டு கிராமத்தில் 750 லிட்டர் சாராயம் பறிமுதல் செய்யப்பட்டது. முட்பள்ளி கிராமத்தைச் சேர்ந்த அ.தி.மு.க. பிரமுகர் சிவக்குமார் மீது வழக்கு போடப்பட்டது.

*** 2019 ஆகஸ்ட் 27 -** சீர்காழி அருகே எடக்குடி வடபாதி கிராமத்தைச் சேர்ந்த அ.தி.மு.க. பிரமுகரும் வைத்தீஸ்வரன் கோவில் கூட்டுறவு பால் உற்பத்தியாளர் சங்கத் தலைவருமான அஞ்சம்மாள் கைது செய்யப்பட்டார். வைக்கோல் போரில் 47 கேன்களில் 1600 லிட்டர் சாராயத்தை அவர் வைத்திருந்தார்.

*** 2020 ஏப்ரல் 14 -** யுடியூப் பார்த்து கள்ளச்சாராயம் காய்ச்சிய நபர்கள் என்ற வீடியோவை பாலிமர் சேனல் வெளியிட்டது.

*** 2020 ஜூன் 26 -** வேலூர் மாவட்டம் பென்னாத்தூர் அருகே கள்ளச் சாராயக் கடத்தல் பாதையை அடைத்தவரை நாட்டுத் துப்பாக்கியால் சுட்ட 3 பேர் என்ற செய்தியை தந்தி டிவி வெளியிட்டது.

*** 2020 ஜூலை 28 -** மயிலாடுதுறையில் பாண்டி ஜஸ் என்ற பெயரில் கள்ளச்சாராயம் விற்பனையாக ஜெயா ப்ளஸ் செய்தி வெளியிட்டது.

*** 2021 ஜூன் 26 -** ஈரோடு மாவட்டம் கவுந்தப்பாடியில் கள்ளச்சாராய ஊரல் போட்டு வைத்திருந்த அதிமுக பிரமுகர் நேரு என்பவர் கைது செய்யப் பட்டார்.

*** 2021 ஜூலை 27 -** கோவையில் கள்ளச்சாராயம் காய்ச்சிய அ.தி.மு.க. பிரமுகர் கைது செய்யப்பட்டார். அவரிடம் இருந்து 150 லிட்டர் சாராய ஊரல், 4 லிட்டர் கள்ளச்சாராயம் கைப்பற்றப்பட்டது. இவை எல்லாம் கடந்த அ.தி.மு.க. ஆட்சியின் அழியாத சாட்சியங்கள் ஆகும். இதை எல்லாம் மக்கள் மறந்திருப்பார்கள் என்று நினைத்து வாய்க்கு வந்த வார்த்தைகளை வாந்தி எடுத்துக் கொண்டிருக்கிறார் பழனிசாமி.

*** தேசிய குற்ற பதிவேடு ஆவணக் காப்பகம் (என்.சி.ஆர்.பி.)** வெளியிட்ட அறிக்கையின் படி இந்தியாவில் கொலைகள் அதிகம் நடக்கும் மாநிலங்களின் பட்டியலில் 6 ஆவது இடத்தை எட்டியது தான் எடப்பாடி ஆட்சி காலம் ஆகும்.

*** கொலைகள் அதிகம் நடந்த மாநகரங்களில் நான்காவது இடத்தை சென்னை பெற்றது எடப்பாடி ஆட்சி காலம்.**

*** இந்திய தண்டனைச் சட்டப்படியான குற்றங்களில் 6 ஆவது இடத்தில் தமிழ்நாட்டை கொண்டு போய் நிறுத்தியவர் பழனிசாமி.**

*** பொதுமக்கள் மீது சட்டவிரோதமாக கூடியதாக அதிகம் வழக்கு போட்டில் 4 ஆவது மாநிலமாக தமிழ்நாட்டை ஆக்கியவர் பழனிசாமி.**

*** பட்டியல் மற்றும் பழங்குடியினர் கொலை அதிகம் நடக்கும் மாநிலப் பட்டியலில் 4 ஆவது இடத்தில் தமிழ்நாட்டை ஆக்கியவர் பழனிசாமி.**

*** பெண் குழந்தைகளுக்கு எதிரான பாலியல் வன்முறையில் 8 இடத்தில் தமிழ்நாட்டை நிறுத்தியவர் பழனிசாமி.**

*** தற்கொலைகள் அதிகம் நடக்கும் மாநிலங்களின் பட்டியலில் தமிழ் நாட்டை 2 ஆவது இடத்தில் நிறுத்தியது பழனிசாமி ஆட்சிகாலம். இவருக்கு கள்ளக்குறிச்சியைப் பற்றி பேச யோக்கியதை இருக்கிறதா?**

● ●



தமிழ்நாடு முதலமைச்சர் மு.க.ஸ்டாலின் அவர்களை நேற்று முன்தினம் (25.6.2024) தலைமைச் செயலகத்தில், பொதுப்பணி மற்றும் நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, பிற்படுத்தப்பட்டோர் நலத் துறை அமைச்சர் ஆர்.எஸ்.ராஜகண்ணப்பன், போக்குவரத்துத் துறை அமைச்சர் எஸ்.எஸ். சிவசங்கர், சிறுபான்மையினர் நலம் மற்றும் வெளிநாடு வாழ் தமிழர் நலத்துறை அமைச்சர் செஞ்சி கே.எஸ்.மஸ்தான், சுற்றுச்சூழல் மற்றும் காவநிலை மாற்றத் துறை அமைச்சர் சிவ.வீ.மெய்யநாதன், வனத்துறை அமைச்சர் மருத்துவர் மா.மதிவேந்தன், ஆதிதிராவிடர் நலத் துறை அமைச்சர் திருமதி. என்.கயல்விழி செல்வராஜ் ஆகியோர் 2024 - 2025 ஆம் ஆண்டிற்கான தங்களது துறைகளின் மானியக் கோரிக்கைகள் மீதான விவாதத்திற்கு முன்னதாக சந்தித்து வாழ்த்துப் பெற்றனர்.

தேர்தல் சமயத்தில் இடஒதுக்கீடு பற்றி பேசுவார் டாக்டர் ராமதாஸ்: 10.5 சதவிகித இடஒதுக்கீடு

ஏழை வன்னியர் சமூகத்தினர் படிப்பதைத் தடுக்கிறது என்பதே உண்மை!

சட்டப்பேரவையில் - போக்குவரத்துத் துறை அமைச்சர் எஸ்.எஸ்.சிவசங்கர் விளக்கம்!

சென்னை, ஜூன் 26 - சட்டப்பேரவையில், நேற்று முன்தினம் போக்குவரத்துத் துறைமாளியக் கோரிக்கை மீதான விவாதத்திற்குப் பதிலளித்துப் பேசிய அமைச்சர் எஸ்.எஸ்.சிவசங்கர், “10.5 சதவிகித இடஒதுக்கீடு, ஏழை வன்னியர் சமூகத்தினர் படிப்பதைத் தடுக்கிறது என்பதே உண்மை” மேலும் அவர், தேர்தல் சமயத்தில் எல்லாம் டாக்டர் ராமதாஸ் இடஒதுக்கீடு பற்றி பேசுவார் என்றும் விளக்கமளித்தார்.

சட்டப்பேரவையில் அமைச்சர் எஸ்.எஸ்.சிவசங்கர், இதுகுறித்து குறிப்பிட்டதாவது :-

இந்தத் துறைகள் தொடர்பான மானியக் கோரிக்கைகளில் பேசுவதற்கு வாய்ப்பளித்ததைப் போல, இரண்டு நிமிடங்கள் வேறொரு செய்தியையும் இங்கே பதிவு செய்ய விரும்புகிறேன்.

நேற்று முன்தினம், உறுப்பினர் ஜி.கே. மணி அவர்கள் இங்கே பேசியதற்கு பதிலளித்துப் பேசியிருந்தேன். அவ்வாறு பதிலளித்துப் பேசியதற்கு எதிர்வினையாக இன்றைக்கு திண்டிவனத்திலிருந்து ஒரு குரல் ஒலித்திருக்கிறது. போக்குவரத்துத் துறை அமைச்சருக்கும் இதற்கும் என்ன சம்பந்தம் என்று கேட்டிருக்கிறார்கள். ஓர் அமைச்சரவை என்பது கூட்டுப் பொறுப்பு வாய்ந்தது. தெரிந்த கருத்துகளை இங்கே பதிவு செய்வதற்கான வாய்ப்புகள் இருக்கின்றன. எனவே, அந்தக் குரலுக்குச் சொந்தமானவருக்கு சொல்லிக்கொள்கிறேன்: போக்குவரத்துத் துறை அமைச்சராக இருப்பது மாதிரித் தகுதி அல்ல; திராவிட முன்னேற்றக் கழகத்தின் ஒரு தொண்டன் என்ற முறையில் சமூக நீதிக் கொள்கைகளை, எங்களது முத்தமிழறிஞர் தலைவர்களைச் செய்தவற்றை இங்கே பதிவு செய்ய வேண்டியது எங்கள் கடமை. (மேசையைத் தட்டும் ஒலி)

அதேபோல, இதற்கு என்ன புள்ளிவிவரங்கள் இருக்கின்றன என்று கேட்டிருக்கிறார்கள். மற்ற புள்ளிவிவரங்கள் குறித்தெல்லாம் நீங்கள் ஓரிடத்திற்கு வாருங்கள், நேரடியாக விவாதித்துக் கொள்ளலாம். நான் ஆதாரத்தோடு பேசுகிறேன். ஒரேயொரு சிறு புள்ளிவிவரம், எல்லோருக்கும் புகிற வகையில் நான் சொல்லிவிடுகிறேன். 20 சதவிகித இடஒதுக்கீட்டை முத்தமிழறிஞர் தலைவர் கலைஞர் அவர்கள் கொடுத்திருக்கிற காரணத்தினால், திண்டிவனத்தில் இருக்கக்கூடிய ஓர் அரசு கலைக் கலைக் கல்லூரியில் சேர்க்கை நடைபெற்றபோது, 100 பேர் சேர்ந்தார்களென்றால், அதில் 20 சதவிகித இடஒதுக்கீட்டின்படி 20 மாணவர்கள் MBC எனப் படுகின்ற மிகப் பிற்படுத்தப்பட்ட வகுப்பைச் சார்ந்த வன்னியர்கள்



சேர்வதற்கு வாய்ப்பு இருக்கிறது. நீங்கள் சொல்கிற 10.5 சதவிகித இடஒதுக்கீடு வந்தால், 20 பேர் சேர முடியாது. 10 பேர்தான் சேர முடியும். எனவே, இழப்பு யாருக்கு?

வன்னியர் சமூகத்தைச் சேர்ந்த படிக்க வருகின்ற இளைஞர்களுக்கு அது மிகப்பெரிய இழப்பு. அதேபோல, தென் மாவட்டத்தில் இந்த MBC தொகுதியில் இருக்கின்ற சீர்மரபினர்கள் அங்கே முழுமையாகச் சேரமுடியும். இந்த 10.5 சதவிகிதம் அங்கே போகின்றபோது அந்த 10.5 சதவிகிதத்தில்

அங்கே சேர்வதற்கு ஆள் இல்லாமல் யாருக்கும் பயனில்லாமல் ஒரு பாதகமான குழல் ஏற்படும். இங்கிருந்துபோய் தென் மாவட்டங்களுக்கு 200 கிலோமீட்டர், 300 கிலோமீட்டர் போய் படிப்பதற்கான ஒரு வசதி வாய்ப்புகளோடு இருந்திருந்தால், அவர்கள் தனியார் கல்லூரிகளிலேயே படித்து விடுவார்கள்.

வன்னியர் சமூகத்தைப் பொறுத்தவரை, இந்தப் பகுதியில் இருப்பவர்கள் ஏழைச் சமூகத்தைச் சேர்ந்தவர்கள். அவர்கள் படிப்பதைக் கூட, தடுப்பதாகத்தான் இந்த 10.5 சதவிகிதம் இருக்கிறது. மற்ற வேலைகளுக்குப் போவது போன்றவற்றையெல்லாம் பின்னர் பேசிக் கொள்ளலாம். இதற்கு இந்தத் தேர்தல் நேரத்தில் இவர்கள் இதை வைத்துப் பேசுவார்கள் என்று எண்ணித்தான் நான் நேற்றே அந்த விளக்கத்

தைச் சொன்னேன். அந்த விளக்கத்திற்கு அவர் புதிய வடிவம் கொடுக்க விழைந்தார். நான் கேட்கின்ற இந்தக் கேள்விக்கு simple ஆன கேள்விதான். நீங்கள் படிப்பை நிறுத்துகிறீர்கள். இந்த 10.5 சதவிகிதம் யாருக்குப் பயன் தரப்போகிறது? யாருக்கும் பயன் இல்லை.

எனவே, தேவையில்லாமல் அதை விதண்டாவாதம் செய்யாமல் விட்டு விட்டு, முதலமைச்சர் அவர்கள் அதை சட்டபூர்வமாக ஏற்பாடு செய்வதற்கு அவை முன்னவர் அவர்களைக் கொண்டு, அமைச்சர் அவர்களைக் கொண்டு, வழக்கறிஞர்களைக் கொண்டு, மிகச் சிறப்பான முறையிலே அதுகுறித்து விவாதித்தார்கள்.

ஆனால், அதிலே என்ன உண்மை இருக்கிறது என்பதை நான் வெளிப்படுத்திய காரணத்தினால் இன்றைக்கு டாக்டர் ராமதாஸ் அவர்

கூடிக்கிறார்கள். உண்மை இதுதான். இது நீங்கள் சொல்வது. அந்த மக்களை தேர்தல் நேரத்தில் உங்கள் வழிக்கு கொண்டு வருவது. தேர்தல் முடிந்தால் 10.5 சதவிகிதம் பற்றிப் பேசுவதை விட்டு விட்டு அடுத்த வேலைக்குப் போய்விடுகிறீர்கள். எப்போது நாடாளுமன்றத் தேர்தல் வருகிறதோ, சட்டமன்றத் தேர்தல் வருகிறதோ, இதைத் தேர்தல் வருகிறதோ, அப்போது மாதிரித்தான் உங்களுக்கு அது நினைவு வரும்.

ஆனால், திராவிட முன்னேற்றக் கழக அரசு அப்படியல்ல. (மேசையைத் தட்டும் ஒலி) என்றைக்கும் சமூக நீதி பேசுகிறவர்கள் நாங்கள். சமூக நீதிக்கு authority என்றால் தலைவர் கலைஞர் அவர்கள்தான். We are the authority of Social justice. எனவே, நாங்கள் சொல்வதை மக்கள் உணர்வார்கள். நியாயத்தை உணர்வார்கள். இந்தவாய்ப்பைக் கொடுத்தமைக்கு பேரவைத் தலைவர் அவர்களுக்கு நன்றியைத் தெரிவித்துக் கொள்கிறேன்.

இவ்வாறு அமைச்சர் சா.சி.சிவசங்கர் குறிப்பிட்டார்.

நன்றி! நன்றி!! நன்றி!!!

தமிழ்நாடு முதலமைச்சர்

எம்.கே.தியாகராஜ பாகவதர்

அவர்களின்

பிறந்தநாளை அரசு விழாவாக அறிவித்த

மாண்புமிகு தமிழ்நாடு முதலமைச்சர்

கழகத் தலைவர் உதயநிதி ஸ்டாலின்

இளைஞர் அணி செயலாளர் / இளைஞர் நலம் மற்றும் வீணையாட்டு மேம்பாட்டுத் துறை அமைச்சர் அவர்களுக்கும்

மற்றும் **அமைச்சர் பெருமக்களுக்கும்**

நன்றி! நன்றி!! நன்றி!!!

கார்த்திக் கே.செல்வராஜ்

72-வது வந்த பிறந்த உற்சவம்

மற்றும் கோவை மாநகர விஸ்வகர்மா சமுதாய மக்கள்